

ДОГОВОР

Склучен помеѓу:

1. Општина Кочани, со седиште на ул. „Раде Кратовче“ бр.1 Кочани, застапувана од Градоначалникот на Општина Кочани, Николчо Илијев, во својство на одговорно лице на Договорниот орган (во натамошниот текст: **Корисник на услугата**) и

2. Друштво МАКЕДОНИЈАПАТЕНТ Агенција за заштита на пронајдувачки дејности, стоковни и услужни жигови и други авторски права ДОО Скопје, со седиште на ул. Апостол Гусларот бр.3, Скопје, со ДБ:4030995108802 и ЕМБС: 4064135, жиро с-ка 300000000075793 застапувано од Управителот Љубомир Трајковски (во натамошниот текст: **Вршител на услугата**).

Член 1

Предмет на Договорот за јавна набавка на услуга е:

Набавка на услуги од авторска агенција или посредничко друштво

Предметот на набавка од ст.1 на овој член е детално опишан во спецификацијата, составен дел на тендерската документација, изработена од Корисникот на услугата, за спроведување на Поедноставена отворена постапка, со објавување на Оглас бр. 07184/2019, објавен на ЕСЈН, постапка која се спроведува во електронска форма и заврши со е-аукција, како последна фаза за доделување на договорот за јавна набавка, а врз основа на Одлука за јавна набавка од 02.09.2019 год.

Подетален опис на предметот на Договорот за јавна набавка е:

- исплата на надоместоци за ангажирани лица за потребите на Општина Кочани согласно спецификацијата и избраната понуда за најповолна со Одлука за избор на најповолна понуда од 26.09.2019 год., а врз основа на резултатите од е-аукцијата, одржана на ден 20.09.2019 год.

Член 2

Вкупната вредност за реализација на овој Договор согласно вкупно планираните средства утврдени во чл.3 од Одлуката за јавна набавка изнесува 677.966,10 без ДДВ, односно **800.000,00 ден. со 18% ДДВ.**

Во вкупната вредност на договорот влегува висината на понудената провизија изразена во проценти, која по завршување на е-аукцијата изнесува **0,01 %** за секоја извршена услуга од страна на Вршителот на услугата со ДДВ на истата, како и висина на вкупниот бруто износ за ангажираните извршители со вклучени сите даноци.

Корисникот на услугата нема обврска во целост да ја реализира вредноста на договорот од став 1 на овој член. Реализацијата ќе зависи од потребниот број лица, односно од бројот на извршители за кои ќе се јави потреба за ангажирање кај истиот.

Висината на понудената провизија изразена во процентот од ст.2 на овој член ќе остане фиксна за целото времетраење на договорот за јавна набавка.

Конечната вредност на овој договор ќе се утврди врз основа на конечната вредност на стварно извршените авторски услуги за времетраење на важењето на овој Договор.

Член 3

Корисникот на услугата, за извршената услуга во висина на вкупниот бруто износ за ангажираните извршители со вклучени сите даноци и провизија за авторската агенција со вклучен ДДВ, плаќањето ќе го врши во рок од 30 (триесет) дена од денот на приемот на фактурата изготвена од Вршителот на услугата во архивата на Корисникот на услугата. При изготвувањето на фактурата, Вршителот на услугата е должен да ги наведе следните елементи:

- назив на Корисникот на услугата, место, седиште, даночен број;
- број и датум на Договорот;
- висина и износ на провизија;
- името на авторите/извршителите;
- вкупна цена на фактурата;
- пресметка за ДДВ.

Рок на исплата на хонорарите е 1 (еден) ден, сметано од денот на уплатените средства од страна на Корисникот на услугата на сметка на Вршителот на услугата, согласно законите од областа на даноците, законите од областа на авторското право и други важечки прописи во Република Македонија.

Исплатата на средствата ќе се врши на трансакциска сметка на име на Извршителите.

Непочитувањето на обврската за навремено плаќање ќе се смета како суштествена повреда на овој Договор.

Сите финансиски трошоци (превоз, дневници и сл.) поврзани со администрирање на договорите склучени со извршителите се на товар на Вршителот на услугата.

Член 4

Вршителот на услугата е должен да врши сукцесивно посредување и ангажирање на лица со профил на извршители, во зависност од потребата на Корисникот на услугата, најмногу во рок од 3 (три) работни дена по добивање на писмено барање од страна на Корисникот на услугата, со опис на задачи/услуги за извршување.

Барањето од ст.1 ќе се доставува на електронската пошта пријавена во понудата.

Член 5

Услугите ќе се извршуваат согласно Закон за авторското право и сродните права, а согласно спецификацијата се:

- изработка на авторски договори и договори за дело
- доставување на фактури за наплата на авторски хонорари и други надоместоци на вработените и на други ангажирани лица
- исплата на авторски хонорари и други надоместоци на трансакциска сметка на физички лица и уплата на персонален данок во нивно име
- соодветна услуга во врска со прописите за авторско право и даноците од авторско право
- останати услуги од авторска агенција согласно позитивните законски прописи, за законска исплата на авторскиот хонорар и други надоместоци на ангажирани лица.

Вршителот на услугата има обврска да изготви и збирни годишни потврди за исплатениот хонорар за изминатата календарска година најдоцна до 15 февруари следната година. На тој начин ќе им се овозможи на извршителите на време да достават годишни пријави во УЈП.

Член 6

Во случај на доцнење на вршење на услугите од страна на Вршителот на услугата, Корисникот на услугата има право на надомест на штета и договорна казна – пенали.

Договорната казна се определува во висина од 20% од вредноста на неизвршената услуга за секој започнат ден, за првите две недели. Во случај на доцнење на вршење на услугата повеќе од две недели, Корисникот на услугата има право со проста изјава и доставено писмено известување до Вршителот на услугата, да го раскине Договорот и да бара надомест на штета и договорна казна – пенали.

Во случај на неисполнување на обврската, Корисникот на услугата има право да го раскине договорот, а особено:

- ако Вршителот на услугата неоправдано не започне со вршење на услугите - предмет на овој Договор или го откаже вршењето на истите и
- ако во текот на вршење на услугите - предмет на овој Договор, Корисникот на услугата утврди дека истите се некавалитетно или ненавремено извршени;

Корисникот на услугата по констатирање на настапувањето на некоја од горенаведените причини за раскинување на договорот, писмено ќе го извести Вршителот на услугата и ќе му даде дополнителен рок за отстранување на истите. Доколку Вршителот на услугата во дополнителниот рок не ја отстрани причината за раскинување на договорот, Корисникот на услугата може да го раскине истиот со проста изјава и за тоа писмено да го извести Вршителот на услугата без одлагање.

Во случај на раскинување на договорот поради горенаведените причини Вршителот на услугата е должен на Корисникот на услугата да му плати договорна казна во висина од 20 % од вкупната вредност на овој Договор, утврдена во чл.2 од истиот.

Наплатата на договорната казна не го ослободува Вршителот на услугата од одговорност за евентуално претрпена штета на Корисникот на услугата.

Член 7

Во случај на раскинување на договорот по било кој основ, за времетраењето на важноста на истиот, Корисникот на услугата има право да склучи договор со следниот рангиран понудувач од Извештајот од спроведена постапка, на начин утврден со Законот за јавните набавки.

Член 8

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 1 (една) година, сметано од денот на склучување на истиот.

[вообичаено времетраење на договорот е времетраењето до конечно завршување на договорените услуги или исцрпување на средствата утврдени за реализација на конкретниот договор].

Член 9

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 10

Договорните страни се согласни, доколку го променат седиштето, во рок од 15 (петнаесет) дена од промената, да ја известат со писмено известување лично или со препорачана пошта другата договорна страна.

Член 11

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РМ.

Член 12

Договорните страни се согласни за сè што не е предвидено со овој договор да се применуваат одредбите од Законот за облигационите односи, Законот за јавните набавки и позитивните законски прописи и стандарди во Република Македонија, за вршење на ваков вид на услуги, како и во врска со обработка на личните податоци да постапуваат во согласност со Законот за заштита на личните податоци.

Член 13

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.

Член 14

Во случај на спор по овој Договор, ќе решава стварно и месно надлежен суд.

Член 15

Овој Договор е составен во 6 (шест) еднакви примероци, од кои 4 (четири) примерока за Корисникот на услугата, а 2 (два) примерока за Давателот на услугата, и стапува на сила со денот на потпишување од двете договорни страни.

Вршител на услугата
МАКЕДОНИЈАПАТЕНТ ДОО Скопје
Управител,

(Љубомир Трајковски)



Корисник на услугата
Општина Кочани
Градоначалник,

(Николчо Илијев)



Изработил: Соработник за поддршка и прибирање на документација за водење на постапки за јавни набавки-Татјана Крстова
Контролирал: Раководител на Одделение за јавни дејности -Голубинка Георгиева
Согласен: Помошник Раководител на Сектор за правни, јавни дејности и општи работи - Анна Кралева